



పక్కపక్కనే వున్న  
 మూడు గొప్ప దేశాలు  
 వాకేసారి స్వాతంత్ర్యం  
 సంపాదించుకున్నాయి.  
 ఎన్నో కష్టనష్టాల కోర్కె  
 ఇంకెన్నెన్నో త్యాగాలు చేసి  
 ఆ మూడు దేశాల ప్రజలూ  
 నిరంకుశ ప్రభుత్వాన్ని  
 కూకటి వేళ్లతో సహా  
 పెళ్లగించి పడేశారు.  
 వాకే రోజు వాకే  
 సమయంలో స్వాతంత్ర్యం  
 సంపాదించుకున్న  
 సంబరంలో మూడు దేశాల  
 ప్రజలూ మునిగి పోయారు.  
 ఎవరి రాజకీయ విశ్వాసాల  
 కనుగుణంగా వాళ్లు వాళ్కో  
 దేశంలోనూ వాళ్కో రకమైన  
 కొత్త ప్రభుత్వం ఏర్పాటు  
 చేసుకున్నారు.

మూడు దేశాల్లోనూ ముగ్గురు స్నేహితులు  
 లున్నారు. స్నేహితులంటే ప్రత్యక్ష స్నేహం కాదు  
 వాళ్లది. కలం స్నేహితులు. ముగ్గురు స్నేహితులూ

స్వాతంత్ర్యానికి ముందు నిరంకుశ ప్రభుత్వాల  
 చేతుల్లో వాకే రకమైన బాధలు పడ్డారు. ఎవరి  
 దేశంలో వాళ్లు స్వాతంత్ర్య పోరాటంలో దూకి  
 విప్లవాల్లో పాలు పంచుకున్నారు. ఆ పోరాటకాలం  
 లో ఎవరి బాధలు వాళ్లు మరొకళ్లకి వుత్తరాల్లో  
 రాసుకునే వాళ్లు. ముగ్గురూ మూడు రకాల  
 రాజకీయ విశ్వాసాలున్న వాళ్లు. రాజకీయ విశ్వాసాల్లో  
 ఏకత్వం వల్ల తాము పడ్డ కష్టాల మూలంగా వాళ్లు

మానసికంగా బాగా దగ్గరయ్యారు.  
 స్వాతంత్ర్యం వచ్చేసాక మొదటి సంవత్సర  
 వంతా కష్టాలకి తగిన ఫలితం దక్కించుకున్న  
 ఆనందంలో గడిచిపోయింది. ముగ్గురూ స్వాతం  
 త్ర్య గాలులు పీలుస్తూ ఎవరికి వాళ్లు కొత్త  
 జీవితాలు ప్రారంభించారు. మొదటి సంవత్సరం  
 గడిచిపోయాక కూడా విజయగర్వం వాళ్ల  
 గుండెల్ని పొంగించడం మానలేదు. మొదటి స్వా  
 తంత్ర్య దినోత్సవం రోజున ముగ్గురు స్నేహితు  
 లూ వోచోట కలుసుకుని తమ అనుభవాలు  
 వాకళ్లకొకళ్లు చెప్పకోవాలని వుత్తరాలు రాసు  
 కున్నారు. సయ్యంటే సయ్యనుకున్నారు. ముగ్గు

రూ వోచోట కలుసుకున్నారు. వాకళ్ల నొకళ్లు  
 కౌగిలించుకున్నారు. చేతులూ చేతులూ కలుపు  
 కున్నారు. ఆనంద బాష్పాలు రాల్చుకున్నారు. వాకళ్ల  
 నొకళ్లు అభినందించుకున్నారు. గంటల తరబడి  
 తమ అనుభవాలు చెప్పకున్నారు. చివరికి తమ  
 తమ దేశాల భవిష్యత్ గురించి చర్చ మొదలైంది.  
 అప్పుడు పుట్టింది వివాదం.

'మీరిద్దరూ చెప్పేది సరేనయ్యా' అని  
 స్వామ్య దేశమే దేశం అంటే ఏదంటే  
 లున్నా ఇంకెన్ని ఏదంటే ఏదంటే  
 మనిషి ఏం సుఖపడాలి అంటే ఏదంటే  
 వో బతుకేనా? ప్రజాస్వామ్యంలో ప్రజలకు అలక  
 ప్రజాస్వామ్యం ప్రతినిధులే ప్రభుత్వానికొస్తా



**రమణి**

రు. ప్రజలు తమని తామే పాలించుకుంటారు.  
 'గవర్నమెంట్ ఆఫ్ ది పీపుల్, బై ది పీపుల్ అండ్  
 ఫర్ ది పీపుల్స్' అంటాడు అబ్రహం లింకన్.  
 అందుకే మేం ప్రజాస్వామ్య ప్రభుత్వాన్ని ఏర్పాటు  
 చేసుకున్నాం. అన్ని విధానాల కంటే ప్రజాస్వామ్య  
 విధానమే గొప్ప' అన్నాడు మొదటి స్నేహితుడు.  
 'ఆ మాట నేనొప్పుకోను. ఏవుంది ప్రజా  
 స్వామ్య ప్రభుత్వంలో? అంతా నేతిబీరకాయ  
 వ్యవహారం. ప్రజాస్వామ్యంలో నిజంగా స్వేచ్ఛ  
 యెక్కడుంది? అయిదేళ్లకోసారి మీరు వోట్లు  
 పెట్టుకున్నారు. వోట్లేసి ఏదో పార్టీని గద్దె నెక్కిస్తా  
 రు. అయిదేళ్ల దాకా వాళ్ళాడిందాట పాడింది పాట.  
 నీట్లు సంపాదించుకోవడం కోసం సువ్వంటున్న  
 ప్రజా ప్రతినిధులు నానా గడ్డి కరుస్తారు. ప్రజల





బలహీనతల్ని మస్తుగా వాడుకుంటారు. వోల్ల కోసం ధనిక వర్గం మీద ఆధార పడతారు. ధనిక వర్గం కోసమే చట్టాలు చేస్తారు. నిరుపేద వర్గాన్ని అట్టడుక్కి తోస్తారు. కుబేరులు మరింత కుబేరు లౌతారు. పేదవాళ్లు మరింత పేదవాళ్ళౌతారు. శ్రామికుడి చెమటకి నిలువే లేకుండా పోతుంది.

'అదే మా దేశం చూడు. మా దేశంలో పేదా గొప్ప తేడాల్లేవు. ప్రైవేటు ఆస్తులన్నీ ప్రభుత్వం జాతీయం చేస్తుంది. దేశ సంపద అందరికీ సమానంగా పంచుతుంది. అందరూ కష్టించి పని చెయ్యాలిందే. బద్దక స్వాములకి మా దేశంలో ఇప్పుడు విలువలేదు. 'శ్రమ యేవ జయతే' మా జీవన విధానం. ప్రతి మనిషికి శ్రమకు తగ్గ ఫలితం దక్కుతుంది. కుల మతాల పేరిట యుద్ధాలు జరగవు. మనిషి మనిషిగా గుర్తింపు పొందుతాడు. పూట కూటి కోసం అగచాల్లు పడనక్కర్లేదు. శ్రమ దోపిడీ అసలే లేదు. పూటగతిలేని స్వేచ్ఛ స్వేచ్ఛ కాదు - ప్రచ్ఛన్న బానిసత్వం. శ్రామికుడి చెమటలో మేం ఎరువుని చూస్తాం. ఆ ఎరువు మెరుపువైపే సాగిపోతాం. కమ్యూనిజం కంటే గొప్ప విధానం. వేరేదీ ప్రపంచంలో లేదు. ప్రజలందరికీ సమానత్వం కావాలంటే కమ్యూనిజాన్ని ఎంచుకోక తప్పదు. అందుకే మేం కమ్యూనిస్టు ప్రభుత్వాన్ని ఏర్పాటు చేసుకున్నాం. మీరే చూస్తారుగా మెమెలా అభివృద్ధి సాధిస్తామో!' అన్నాడు రెండో స్నేహితుడు.

మూడో స్నేహితుడు ఆ రెండు వాదాలా వాపుకోలేదు. 'భగవంతుడు ఈ సృష్టి చేశాడు. భూమ్యాకాశాలు సృష్టించి అంతరిక్షం ఏర్పాటు చేసి భూమీద గాలి నీరూ పుట్టించి మట్టితో మనిషిని చేసి నేల మీద వదిలాడు. మానవుడు పీలుస్తున్న ప్రతి గాలి ఆయన ప్రసాదవే కాబట్టి మనిషి భగవంతుడి ఆజ్ఞానుసారమే నడుచు

### వేడిగా

ఒక హోటల్ కు ఒక ఆసామి వెళ్ళాడు వేడిగా ఏముంది అని అడిగాడు. ఇంతలేటుగా వస్తే ఏముంది అన్నాడు హోటల్ యజమాని. 'టీ' అయినా ఫేడిగా ఉందా? అని అడిగాడు ఆసామి. ఆ మాటకు హోటల్ యజమాని మండిపడి టీకన్నా వేడిగా ఉంది అన్నాడు. ఏంటి అన్నాడు ఆసామి నిస్స అన్నాడు యజమాని. అయితే ఒక స్టేలు నిస్స తీసుకొని రా అన్నాడు. యజమాని తెచ్చాడు. ఆసామి జేబులోంచి సిగరెట్టు తీసి వెలిగించుకొని హాయిగా పొగలు వదులుతూ వెళ్ళిపోయాడు. హోటల్ యజమాని నిలబడి చూస్తూ ఉండిపోయాడు.

అనుసోజ భాస్కరరావు,

కోవాలి. భగవంతుడేం చెప్పాడో అదే చెయ్యాలి. మత స్వామ్యానికి విలువ నిచ్చే ప్రభుత్వం సరైన ప్రభుత్వం. ప్రజాస్వామ్యం మత విశ్వాసాలు వద్దనక పోయినా అదో పెద్ద ఆయోమయం. కమ్యూనిజం సరే నాస్తిక వాదం. భగవంతుడి రాజ్యంలోనే మానవుడు ఇహవరాలు రెండూ సాధించుకో గలుగుతాడు. మా దేశంలో ఇదివరకటి ప్రభుత్వం దైవభీతి లేకుండా క్షుద్రంగా ప్రజల్ని దోచు కునేది. అందుకే మేమా ప్రభుత్వాన్ని కూల్చేసి దేవుడి రాజ్యాన్ని ఏర్పాటు చేసుకున్నాం. మా దేశంలో ప్రజలకు లభించే మనశ్శాంతి మీకెక్కడిది? ఆధ్యాత్మిక చింతనలో మేం పరిపూర్ణ మానవులపై వున్నత స్థితి కెదుగుతాం. చూస్తుండండి - మేరే ఆశ్చర్యపోతారు' అన్నాడతను.

మొదటి ఇద్దరూ మూడో వాడి మీద విరుచుకు పడ్డారు. అతనిదేశం మధ్య యుగం వైపు తిరోగ మిస్తోందని తిట్ట పోశారు. వొక విధమైన బానిసత్వాన్ని వదిలించుకుని మరో విధమైన బానిసత్వాన్ని వరించిందని దుయ్యబట్టారు. దాని దుష్టలి

తాలు త్వరలోనే చూడగలవు లెమ్మని హెచ్చరించారు. ఎవరికి వాళ్లు ఎదుటి వాళ్ల రాజకీయ విశ్వాసాన్ని తీవ్రంగా ఖండించుకున్నారు. అలా చాలా సేపు వాదించుకున్నాక ముగ్గురూ చివరకో నిర్ణయానికొచ్చారు.

'మన ముగ్గురి రాజకీయ విశ్వాసాలూ సిద్ధాంతాలూ మూడు రకాలైనా వొక్క విషయంలో మాత్రం మన ముగ్గురికీ పోలికుంది - ఇది వరకటి కంటే మంచి జీవితాలు కోరుకునే మనం పాత ప్రభుత్వాల్ని కూలదోసి కొత్త ప్రభుత్వాలు ఏర్పాటు చేసుకున్నాం. ఈ విషయంలో మాత్రం మన ముగ్గురికీ వివాదం లేదు. ఎవరికి వాళ్లు తమ సిద్ధాంతాలు గొప్పవనే నమ్ముతున్నారు. ఎవరి సిద్ధాంతాలు విజయం సాధిస్తాయో వేచి చూద్దాం. ముగ్గురం వందెం కాద్దాం.


'మన ముగ్గురికి ఇప్పుడు దాదాపు ముప్పై ఏళ్లున్నాయి. వో యాబై యేళ్ల కాలాన్ని మన పరీక్షా సమయంలో నిర్ణయించుకుందాం. వొక దేశ చరిత్రలో యాబై యేళ్లు పెద్ద కాలం కాకపోయినా అంతకంటే ఎక్కువ రోజులు మనం బతికుంటామో లేదో తెలీదు కాబట్టి యాబై యేళ్ల కాలంలో మన ముగ్గురి దేశాలూ ఎంత అభివృద్ధి సాధిస్తాయో, యే దేశం తన ఆశయం సాధించుకోవడంలో విజయం పొందుతుందో మనం పక్ష పాతం లేకుండా గమనించాలి. యాబై యేళ్ల తర్వాత కూడా మనం బతికేవుంటే ఎంత కష్టమైనా సరిగ్గా ఇదే రోజున ఇదే చోట కలుసుకోవాలి. యాబై యేళ్ల తర్వాత ఎవరి సిద్ధాంతం గెలుస్తుందో వాళ్లకి మిగతా ఇద్దరూ పేక్ హ్యాండివ్వాలి. అదీ వందెం. యాబై యేళ్ల తర్వాత మనం బతికుంటే ఇక్కడే ఇదే రోజున మళ్ళీ కలుసుకోవాలని ప్రమాణాలు చేసుకుందాం!'

ముగ్గురూ సరేనంటే సరే అనుకున్నారు. ముగ్గురూ ప్రమాణాలు చేసుకున్నారు. ముగ్గురూ విడిపోయారు.

యెవరికి వాళ్లు తమ సిద్ధాంతమే నెగ్గుతుందన్న ఆత్మవిశ్వాసంతో యెవరి దేశానికి వాళ్లు తిరిగి వెళ్ళిపోయారు.

\*

కాలం గడుస్తోంది. కాలం చాలా వేగంగా గడుస్తోంది. కాలం గడిచిపోతున్న కొద్దీ మూడు దేశాల ప్రజలూ విజయాల మత్తులోంచి నెమ్మది నెమ్మదిగా తేరుకుని వర్తమాన దృశ్యాల వైపు వాస్తవికతా దృక్పథంతో చూడనారంభించారు. విప్లవాల తర్వాత మొదటి నాలుగైదేళ్ళూ మూడు దేశాల్లోనూ రాజకీయ సుస్థిరత ఏర్పాటు




ఎమ్మెన్సాజ్

కావడంతో గడిచిపోయాయి.

మొదటి దేశంలో ప్రజాస్వామ్య సూత్రాల కమగుణంగా పటిష్టమైన రాజ్యాంగ రచన జరిగింది. ఆ రాజ్యాంగం ప్రకారం దేశంలో తొలిసారిగా ఎన్నికలు జరిగాయి. భారీ ఎత్తున పోలింగ్ జరిగింది. ప్రజలు ఆనందోత్సాహంతో వోట్లు వేశారు. స్వాతంత్ర్య పోరాటంలో ప్రముఖ పాత్ర వహించిన పార్టీ బ్రహ్మాండమైన మెజార్టీతో అధికారంలోకి వచ్చింది. ఆ పార్టీ నాయకుడు దేశానికి ప్రధాన మంత్రి అయ్యాడు. అధికారంలోకొస్తూనే దేశంలో అభివృద్ధి కార్యక్రమాలకు తగిన ప్రణాళికలు తయారుచేయడంలో మునిగి పోయాడాయన.

దీర్ఘకాలిక ప్రణాళికలు తయారయ్యాయి. కొత్త కొత్తగా భారీ పరిశ్రమలూ పెద్ద పెద్ద ప్రాజెక్టులూ కార్యరూపం దాల్చడం మొదలెట్టాయి. ప్రభుత్వంలో ఎన్నడూ లేనంత మంది నిజాయితీపరులైన మహా నాయకులు చేరి దేశాన్ని ప్రగతి పథంలో నడిపించడానికి కృషి చేస్తున్నారు. జాతీయదాయం క్రమవద్దతిలో పెరుగుతూ వచ్చింది. జాతీయోత్పత్తి పెరిగింది. ప్రతిపక్షాలు కూడా దేశంలో త్వరత్వరగా జరుగుతున్న అభివృద్ధికి హర్షిస్తూ ప్రభుత్వం పొరపాట్లు చేసినప్పడల్లా ఆ పొరపాట్లెమిటో ఎత్తిచూపి దేశాభివృద్ధికి సహకరించారు. యుగాల తరబడి నితంకుశ పాలనలో మగిపోయిన ఆ దేశంలో అంతర్గతంగా ఎన్ని కుంభున్నప్పటికీ రాజకీయంగా అయిదారేళ్ల కాలం వో స్వర్ణ యుగంగా రూపొందింది. దేశం పారిశ్రామికీకరణ వైపు సాగిపోవడంతో కొత్త కొత్త పరిశ్రమలు ఏర్పాటయ్యాయి. అణుశక్తి పరిశోధనలూ, అంతరిక్ష పరిశోధనలూ, వ్యయసాయ శాస్త్ర పరిశోధనలూ, ఎలెక్ట్రానిక్స్ వంటి శాస్త్రాల్లో దేశం క్రమంగా అభివృద్ధి సాధించడం ప్రారంభించింది. ప్రజాస్వామ్యం అంటే ఇదీ అనిపించే విధంగా దేశ పరిస్థితులు మెరుగుపడుతున్నాయి.

రెండో దేశంలో విప్లవం సాధించిన కమ్యూనిస్టు పార్టీ అధికారంలో కొచ్చింది. కమ్యూనిస్టు పార్టీ ఎప్పుడైతే అధికారంలో కొచ్చిందో దేశంలోని పెట్టుబడిదారీ వర్గానికి మూడింది. దేశంలోని ప్రైవేటు ఆస్తులన్నీ ప్రభుత్వం జాతీయం చేసింది. ఎదురు తిరిగిన కాపిటలిస్టుల్లో మరి బలవంతులందరినీ ప్రభుత్వం పురి తీసింది. కొంచెం తక్కువ బలవంతుల్ని కఠినమైన ద్వీపాంతర వాస శిక్షలు విధించి కాన్సన్ట్రేషన్ క్యాంపులకు పంపించింది. ఇంకొంచెం తక్కువ బలవంతుల్ని జైళ్లలో పెట్టింది. పారిపోగలిగిన వాళ్లు పక్క బలం చూపించి దేశం నుంచి పారిపోయారు. దాంతో దేశానికి ఆంతరంగిక శత్రువుల పీడ వదిలిపోయి



ది. దేశంలో మత స్వాతంత్ర్యం పూర్తిగా రద్దై పోయింది. పూజారి వర్గాలు ఇంటిదారి పట్టాయి.


మొదట్ట మొదటి సారిగా ఆ దేశంలో శ్రామికుడికి విలువొచ్చింది. దేశాభివృద్ధి కోసం కొత్త ఫ్యాక్టరీలు తెరిచారు. కొత్త పరిశ్రమలు ఏర్పాటు అయ్యాయి. జాతీయ సంపద ప్రజలందరికీ సమానంగా పంచడంలో దేశంలో దరిద్రులు లేకుండా పోయారు. నిరుద్యోగం పూర్తిగా రూపు మాసిపోయింది. పనిచేయని వాడికి పుట్ట గతుల్లేవు. దేశంలో ప్రతి వొక్కరూ ఆడుతూ పాతుడూ చెమటోడ్చి పనిచేసి దేశాన్ని ముందుకు తీసుకెళ్లడానికి కంకణం కట్టుకున్నారు. శ్రమకు తగ్గ ఫలితానికి తోడు అన్ని సౌకర్యాలూ లభించడంతో ఫ్యాక్టరీ వర్కర్లు దేశాన్ని పారిశ్రామికీకరణ వైపు తీసుకెళ్లారు. రైతులు మహోత్సాహంతో పంటలు పండించి దేశంలో హరిత విప్లవం తెచ్చారు. ఎన్నడూ లేనంత భారీ ఎత్తున ఆహార ధాన్యాలు పుత్పత్తి చేశారు. విప్లవం తర్వాత మొదటి అయిదారేళ్ల కాలంలోనే మిగతా రెండు దేశాల కంటే ఈ దేశమే బాగా అభివృద్ధి చెందుతున్న దాఖలాలు కనిపించ నారంభించాయి.

మూడో దేశంలో ప్రజలు తీవ్రంగా దైవ భక్తిలో మునిగిపోయారు. మత వ్యతిరేకులందరినీ ప్రభుత్వం కఠినంగా అణిచివేసింది. కమ్యూనిస్టు దేశంలో కంటే భారీ ఎత్తున పురి తీయడాలు జరిగాయి. ఆధునిక భావాలన్న రేషనలిస్టులు దేశం విడిచి పారిపోవలసి వచ్చింది. దేశంలో అధికార యంత్రాంగం మొత్తం మతాధిపతుల హస్త గతమైపోయింది. భారీ ఎత్తున అధికారమంతా వాకేవోట కేంద్రీకృతమైపోయింది. మత స్వామ్య వ్యతిరేకులందరినీ ప్రభుత్వం పుక్కుసాదంతో అణిచివేయడంతో దేశంలో ఇదివరకెన్నడూ లేనంత రాజకీయ సుస్థిరత స్థాపించగలిగింది. ప్రభుత్వం ఏం చేసినా ప్రజలు భగవంతుడి పేరు మీద

మనస్ఫూర్తిగా సమర్థిస్తూ వచ్చారు.

దేశంలో ఎక్కడా చూసినా ప్రార్థనా మందిరాలు వెలిశాయి. ప్రజలు దైవ ప్రార్థనా చేయడం తప్పనిసరైంది. దైవ దూషణ చేసేవాళ్లకి కఠిన శిక్షలు పడేలా చేసి చట్టాలోచ్చాయి. ప్రజలు మతంలో శాంతిని వెతుక్కోవడం మొదలెట్టారు. ప్రెసిడెంటుని దేవ దూతగా నమ్మడం ప్రారంభమైంది. చెప్పకోదగ్గ అర్థికాభివృద్ధి కార్యక్రమాలు గానీ ప్రజాభివృద్ధి కార్యక్రమాలు గానీ ప్రభుత్వం చేపట్టడం మొదటి అయిదారు సంవత్సరాల్లోనూ జరగనేలేదు. ఆ విషయంలో మిగతా రెండు దేశాల కంటే ఈ దేశం బాగా వెనకబడ్డట్టే కనిపించింది. అయినా ప్రజలు బాధపడలేదు. దేవుడికోసం పేదరికాన్ని చిరునవ్వుతో స్వీకరించారు. దేవుణ్ణి చేరుకోవడానికి పేదరికం కూడా వో మార్గమని మనస్ఫూర్తిగా నమ్మారు. దేవుడి కోసం వ్యక్తిగత సౌఖ్యాలెమిటి, ప్రాణాలు కూడా ధార పోయడానికి సిద్ధపడ్డారు. మనిషి చేసే ప్రతి పని దేవుణ్ణి చేరుకోవడానికే అనే సిద్ధాంతానికి విలువొచ్చింది. దాంతో మూడో స్నేహితుడు చెప్పినట్టు ఆధ్యాత్మిక చింతనలో ఆ దేశ ప్రజలు ఔన్నత్యం సాధించే దిశలోనే సాగిపోతున్నట్టుగా కనిపించారు.

స్వాతంత్ర్యం వచ్చాక మొదటి అయిదారు సంవత్సరాలలోనూ మూడు దేశాల ప్రజలకీ తమ తమ ప్రభుత్వాల మీద ఎలాంటి అవిధేయతా లేదు. మూడు దేశాల ప్రజలూ సంపూర్ణ తృప్తితో పున్నారు. ఆ మాట కొస్తే స్వాతంత్ర్యం వచ్చాక మొదటి పాతికేళ్ల కాలంలోనూ అభివృద్ధి కార్యక్రమాలు సాగుతూనే వచ్చాయి. మొదటి అయిదేళ్ల కాలంలో ఎలాంటి అభివృద్ధి కనిపించని మత స్వామ్య దేశంలో కూడా పాతికేళ్ల కాలంలో చెప్పకోదగ్గ అభివృద్ధి కనిపించింది. ఏ దేశంలోనైనా సుదీర్ఘ కాలంలో ఎంతో కొంత అభివృద్ధి కనిపి



వస్తువులూ చోసేటప్పుడు  
వట్టలు నరిగిపోతాయి - అందుకని  
వస్తు దిగింతున్నారే వసుకుంటాను!

చక తప్పదు. మూడు దేశాల్లోనూ వివిధ నిష్పత్తుల్లో ఆదే జరిగింది.

కాలం గడిచిపోతూనే వుంది.

కాలంలో పాటు వొకతరం గడిచిపోయింది.

వొకదేశ చరిత్రలో వొకతరం అంటే పాతికేళ్ల కాలంగా తీసుకోవచ్చు. పాతికేళ్ల కాలంలో వొక దేశంలో చాలా మార్పులొస్తాయి. ఆధునిక కాల పరిస్థితుల్లో పాతికేళ్లలోనే చరిత్రగతిలో మార్పు వస్తుంది.

పాతికేళ్ల తర్వాత ఈనాటి యువకులు ఆనాడు ముసలాళ్ళవారు. మళ్లీ కొత్త యువతరం పుట్టుకొస్తుంది. కొత్త యువతరంలో పాటు కొత్త భావాలు పుట్టుకొస్తాయి. నిన్న పురోగమనంగా కనిపించిన చర్య ఈ రోజు తిరోగమనంగా కనిపించవచ్చు.

మన ముగ్గురు స్నేహితులు కూడా పాతికేళ్ల తర్వాత ముసలాళ్లయ్యారు. వాళ్ల పిల్లలు పెద్దవాళ్ళై కొత్తతరం వచ్చింది. అప్పటికీ ప్రజల గుండెల్లో విప్లవకాలం నాటి పొంగు చల్లారిపోయింది. విప్లవం తర్వాత పుట్టిన యువకుల్లో విప్లవ కాలం నాటి భావాలు లేవు. పాత తరానికి చెందిన ముసలాళ్లలో ఇంకా ఆనాటి జ్ఞాపకాలు చెరిగిపోకుండా వున్నాయి. కొత్తతరాన్ని చూసి ముసలాళ్లు నణుకోవడం మొదలెట్టారు. ముసలాళ్లని చూసి కొత్తతరం విసుకోవడం మొదలెట్టింది. యుగసంధిలో అలాగే జరుగుతూ వుంటుంది. పాతికేళ్ల తర్వాత మూడు దేశాల్లోనూ పరిస్థితులు చాలా మారిపోయాయి.

ప్రజాస్వామ్య దేశంలో అప్పటికైదుసార్లు ఎన్నికలు జరిగాయి. దాంతో ప్రజల కిప్పుడు ఎన్నికల పట్ల మోజుపోయింది. విప్లవ కాలం నాటి దేశ నాయకులు మరణించడంతో కొత్త నాయకులొచ్చారు. స్వాతంత్ర్య పోరాటంలో ప్రముఖ పాత్ర వహించిన అధికార పార్టీలో చాలా చీలికలొచ్చాయి.

పూర్వపు నాయకుల మీదుండిన ప్రేమ ప్రజలకు కొత్త నాయకుల మీద లేకుండా పోయింది. కొత్త నాయకుల్లో కూడా ప్రజలమీద కంటే అధికారం మీదే ప్రేమ పెరిగింది.

ప్రభుత్వం దీర్ఘకాలిక దేశభివృద్ధి కార్యక్రమాలకు స్వస్తి చెప్పి వోల్ల కోసం ప్రజల్ని ఆకర్షించడానికి చిట్కాలు వెతకడం మొదలెట్టింది. ప్రజల్ని మురిపించడానికి అప్పటికప్పుడు చిచ్చుబుద్ధలా వెలిగి ఆరిపోయే తాత్కాలిక పథకాలు అమలు చేయడం మొదలెట్టింది. దేశానికో ఖచ్చితమైన ఆర్థికాభివృద్ధి కార్యక్రమం లేకుండా పోయింది. రెండో స్నేహితుడు చెప్పినట్లు ధనవంతులు మరీ ధనవంతులయ్యారు. బీదవాళ్లు మరీ బీదవాళ్లయ్యారు. నిరక్షరాస్యతా నిరుద్యోగమూ తీవ్ర రూపం ధరించాయి. యేయేటి కాయేడు నిత్యావసర వస్తువుల ధరలు పెరిగి పోనారంభించాయి. కరెన్సీ విలువ బాగా పడిపోయింది. దేశ సంపద కొద్దిమంది పెట్టుబడిదార్ల చేతుల్లో కేంద్రీకృతమైపోయింది. నిరుత్సాహంతో ప్రజలు దేశం కోసం పనిచేయడం మానేసి ఎప్పటి కప్పుడు కొత్తగా పుట్టుకొచ్చే నిత్యావసరాలు తీర్చుకోవడానికే జీవిత కాలం ఖర్చు పెట్టేయడంలో మునిగిపోయారు. నిరాశతో రాజకీయ చైతన్యం పోగొట్టుకుని మనసుకు తాత్కాలిక పువకమనం కలిగించే దారులు వెతుక్కోనారంభించారు. దాంతో దేశంలో యెంటర్ ప్రైన్స్మెంట్ యుగం ప్రారంభమైంది. సినిమాలకీ నైటుక్లబ్బులకీ విపరీతమైన గిరాకీ వచ్చిపడింది. సినిమా హీరోలు దేవుళ్లయ్యారు. కాలానిక సాహిత్యం వెర్రితలలు వేసి కదం తొక్కనారంభించింది. అన్నింటినీ మించి యువత మత్తు పదార్థాలకూ మాదక ద్రవ్యాలకూ అలవాటు పడిపోయింది. దేశంలో జాతి మతకుల భాషా భేదాలు విపరీతంగా పెరిగిపోయాయి. అవన్నీ వర్గ ద్వేషాలకు దారితీశాయి. చిల్లర చెడిలు చిల్లర

నాయకులయ్యారు. చిల్లర నాయకులు చిల్లర దేవుళ్లయ్యారు. అధికార పార్టీ సీటుకి అంటిపెట్టుకునుండడానికే తీవ్ర ప్రయత్నాలు చేస్తే ప్రతిపక్షాలు కేవలం ఆ పార్టీని గద్దె దింపడానికే తమ శక్తి యుక్తులన్నీ ప్రదర్శించనారంభించారు. ఈ రాజకీయ బేతాళంలో ప్రజల నిజమైన సమస్యలకి విలువ లేకుండా పోయింది. నిజంగా ప్రజలకు దగ్గరవడానికే పార్టీ ప్రయత్నించడం లేదు. పోరాట కాలం నాటి స్పిరిట్ అందర్లోనూ పోయింది. ప్రజలు రాజకీయాలంటేనే యేవగించుకోవడం మొదలెట్టారు.

అది అలా వుంటే దేశం మీద తక్కిన రెండు దేశాల ప్రభావం ఎక్కువైంది.

చదువుకున్న మేధావి యువతరం కమ్యూనిస్టు సిద్ధాంతాలవైపు సులభంగా మొగ్గుచూప నారంభించారు. కమ్యూనిస్టు సిద్ధాంతాలు బోధిస్తూ మహాకవులు విప్లవ గీతాలు రాయడం మొదలెట్టారు. ఈ వర్గం యువకులకి ప్రజాస్వామ్యం వెగలు పుట్టించనారంభించింది. ఆవేశపరులైన యువకులు తుపాకి గొట్టం ద్వారా మాత్రమే విప్లవం సాధ్యమౌతుందన్న నమ్మకంతో తీవ్రవాద కార్యకలాపాలకు పూనుకుని ఎర్రబాటవైపు సాగిపోయారు.

ఈ దేశంలో కూడా మతవాదులు బయల్దేరారు. యే మతానికా మతం వాళ్లు తమ మతానికన్యాయం జరిగిపోతోందంటూ గోల పెట్టేశారు. ఎవరికీ వాళ్లు తమ మత విశ్వాసాల కనుగుణంగా దేశంలో మత స్వామ్యం తేవడానికి కంకణం కట్టుకున్నారు. కొన్ని మతాలవాళ్లు ప్రత్యేక దేశం ఏర్పాటు చేసుకుని దేశం నుంచే విడిపోతామన్నారు దాంతో దేశ పటిష్టతకే భంగం వాటిల్లే ప్రమాదం వచ్చిపడింది.

స్వాతంత్ర్యం వచ్చాక దేశం అవలంబించిన నెక్కురిజాన్ని మతవాదులు స్వప్రయోజనాలకు బాగా వాడుకోవడం మొదలెట్టారు. ఎవరికీ వాళ్లే ఆయుధాలు ధరించి టెర్రరిజానికి పూనుకున్నారు.

కమ్యూనిస్టు దేశంలో మరో విధమైన పరిణామాలు చూచాయి. యేళ్ల తరబడి వ్యక్తి స్వాతంత్ర్యం కోల్పోయిన ప్రజలు రోటీన్ జీవితంలో విసుగెత్తి పోయారు. పొద్దున్నే లేవడం పన్నో కెళ్లడం, సాయంత్రం రేషన్ తెచ్చుకోవడం, వండుకు తినడం, నిద్ర పోవడం - ఇదే జీవితమైంది. ప్రభుత్వం అనుమతించిన పుస్తకాలే చదవాలి. ప్రభుత్వం అనుమతించిన సినిమాలే చూడాలి. జీవితంలో ఎంటర్ ప్రైన్మెంట్ లేక ముఖ్యంగా యువతరంవాళ్లు స్తబ్ధంగా మారిపోయారు.

కాపిటలిజాన్ని దేశం నుంచి పూర్తిగా తరి

మేయడం మొదట్లో గొప్ప ఫలితాలనిచ్చినా దీర్ఘ కాలంలో ఆ దేశం ఆర్థిక పరిస్థితి కాపిటలిస్టు దేశాల్లో కంటే వెనుకబడి పోవడం ప్రారంభించింది. కాపిటలిస్టు దేశాల కరెన్సీతో పోలిస్తే ఈ దేశం కరెన్సీ విలువ నానాటికీ తగ్గిపోసాగింది. దేశంలో తలసరి ఆదాయం క్రమంగా పడిపోయింది. నిత్యావసర వస్తువులకు మాత్రమే ప్రజలు తమ కోరికల్ని పరిమితం చేసుకోవల్సి వచ్చింది. అవి కూడా కంట్రోల్ పద్ధతిలోనే లభించడంతో రేషన్ షాపుల ముందు పాడవాటి క్యూలు నానాటికీ పెరిగిపోవారంభించాయి. రోజూ గంటల తరబడి క్యూలో నిలబడడం ప్రజల జీవితంలో భాగమై పోయింది. ప్రజలందరూ కమ్యూనిటీ గ్రూప్స్లో నివసించవలసి రావడంతో వాక్స్ అపార్టు మెంట్ నాలుగైదు కుటుంబాల వాళ్లు కలిసి రోజులు గడపాల్సి వచ్చింది. యేయేటి కాయేడు పెరిగిపోతున్న జనాభాకి కొత్తిళ్లు నిర్మించలేక ప్రభుత్వం హైరానా పడసాగింది. దాంతో ఈ కమ్యూనిస్టు దేశంలో కూడా వాకవిధమైన వర్గ భేదం బయల్పడింది. మంచిళ్లలో వుండే వాళ్లు పోర్నోలో తలదాచుకునే వాళ్లు.

కాపిటలిస్టు - ప్రజాస్వామ్య దేశాల్లో ప్రబలి పోయిన కలర్ టీవీలు, వీడియో క్యాసెట్ రికార్డర్ల వంటి విలాస వస్తువులు కమ్యూనిస్టు దేశ ప్రజలకు అందని ప్రానిపత్తై పోయాయి. దాంతో ఎలెక్ట్రానిక్ వస్తువులు దొంగతనంగా దేశంలోకి స్మగిల్ కావడం మొదలైంది. పాశ్చాత్య సంగీతం కోసం యువత వెరైత్తి పోవారంభించింది. బయటి ప్రపంచంతో సంబంధం లేకుండా తన చుట్టూ ఇనపతెర కట్టుకూర్చోవడంతో ఆధునిక విద్యా సౌకర్యాలు తగ్గిపోవారంభించాయి.

విదేశాల నుంచి మేధావులైన ప్రాఫెసర్లు రావడం ఈ దేశం విద్యార్థులకు పాఠాలు చెప్పడం గానీ ఈ దేశం విద్యార్థులు పై దేశాలకెళ్ళి చదువు కోవడం గానీ లేనేలేదు. మేధావుల్లో సహా ఎవర్ని తమ దేశానికాహ్వానించినా వాళ్లు తమతో కాపిటలిస్టు భావాలు మోసుకొస్తారని ఈ దేశపు ప్రభుత్వం వాళ్లెవర్ని తన గడ్డ మీదకి రానియ్యలేదు. దాంతో ఆ దేశంలో మేధావులకు కొరత లేక పోయినా బయటి దేశాల్లో విజ్ఞానం ఎలా అభివృద్ధి చెందుతున్నదో ఈ దేశం విద్యార్థులకు సరైన అవగాహన లేకుండా పోయింది.

చుట్టూ ఇనపగోడ కట్టుకూర్చున్న దేశ ప్రజల పరిస్థితి అద్దాల మేడలో అబ్బరంగా పెరుగుతున్న చిట్టి పాపాయిల కంటే మెరుగేం కాదు. బైటికళ్లె చెడిపోతారని పిల్లల్ని ఇంట్లో కట్టిడి చేసి పెంచితే బయటికళ్లె అవకాశం వచ్చినప్పుడు బయటి ఇం

(దధనుస్సు లాంటి రంగు రంగుల మిథ్యా ప్రపంచాన్ని చూసి వాళ్లు విభ్రాంతి పాలుకాక తప్పదు.

మూడో దేశంలో పరిస్థితి మరీ అన్యాయమై పోయింది. ప్రజలు మత విధానం మీద రెండు వర్గాలుగా చీలిపోయారు. ఎలాంటి మినహాయింపులకూ తావులేని కరుడు గట్టిన మత విధానాలు పాటించడం మొదటి వర్గం పాలనీ. దేశ ప్రభుత్వం ఈ మొదటి వర్గానికి చెందిందే. ఆధునిక కాల పరిస్థితులకు అనుగుణంగా మత విధానంలో కొన్ని సడలింపులు రావాలని కోరడం రెండో వర్గం పాలనీ. మత విధానంలో సోషలిస్టు దృక్పథం చోటు చేసుకోవాలని ఈ వర్గం డిమాండ్. అధికార వర్గం ఈ డిమాండ్ పూర్తిగా తోసిపారేసి రెండో వర్గం వాళ్లని అణిచేయడానికి పూనుకుంది.

అణిచివేత కార్యక్రమాలు ప్రభుత్వం ఎంత తీవ్రంగా చేపట్టిందో రెండో వర్గం పట్ల సామాన్య ప్రజల సానుభూతి అంతగానూ పెరిగింది. రోజుకి రోజు రెండో వర్గంలో సభ్యులు చేరడం ఎక్కువైంది. ప్రభుత్వాన్ని కూలదోయడానికి రెండో వర్గం వాళ్లు ఆయుధాలు ధరించి మిలిటెంట్ గ్రూప్ గా తయారవసాగారు. ప్రభుత్వానికీ వీళ్లకీ మధ్య ఘర్షణ తీవ్రమై పోయింది. రోజు రోజుకీ జైళ్లు నిండిపోసాగాయి. ఖైదీల మీద అధికార జాలం అమానుషంగా పెరిగిపోయింది. లెక్క లేనన్ని రాజకీయ హత్యలు జరిగాయి. మధ్యలో సామాన్య ప్రజలు నలిగిపోసాగారు.

ఇక మూడు దేశాల్ని వాకే విధంగా జలగలా పట్టిపీడించడానికి వోకొత్త మహమ్మారి తయారైంది -

కరప్షన్ - లంచగొండితనం  
ప్రజాస్వామ్య దేశంలో పాలు అటు కమ్యూనిస్టు దేశంలోనూ ఇటు మతస్వామ్య దేశంలోనూ లంచగొండితనం విపరీతంగా పెరిగిపోయింది.

ప్రజాస్వామ్య దేశంలో నిత్యావసరాలు తీరక కొంతా విలాసవంతమైన జీవితాల కోసం కొంతా అధికారులు లంచగొండితనానికి పాల్పడ్డారు.

కమ్యూనిస్టు దేశంలో ఏళ్లు గడుస్తున్నా మారని లైఫ్ స్టైల్ని విలాసాల వైపు మళ్లించుకోవడానికి అధికారులు తావ్రతయ పడసాగారు. ఎంత పెద్ద పదవిలో వున్న అధికారికైనా సామాన్య ప్రజల్లో పాటే ఆదాయం కాబట్టి కాపిటలిస్టు దేశాల్నించి స్మగిల్ లాతున్న విలాస వస్తువులు కొనడానికి వాళ్లు లంచగొండులయ్యారు.

మతస్వామ్య దేశంలో విపరీతమైన అధికార కేంద్రీకరణ లంచగొండితనానికి దారితీసింది. ఆధునిక భావల్లో ఎదురుతిరిగిన ప్రజల్ని అణిచేయడమే పనిగా పెట్టుకున్న ప్రభుత్వం అధికారానికి మితిలేని అధికారాలిచ్చేయడంతో అధికారులు అధికార దుర్వినియోగం చేస్తూ బాహుళంగా విచ్చల విడిగా లంచగొండితనానికి పాల్పడ్డారు.


దానికి తోడు మూడు దేశాలల్లోనూ విపరీతంగా పెరిగిపోతున్న జనాభా తలసరి ఆదాయాన్ని బాగా పడిపోయేలా చేసి ఆర్థికాభివృద్ధి దెబ్బ తీయడంతో మూడు దేశాలూ వాకే రకమైన బరువు కింద కుంగి పోవారంభించారు.

ఎవర్ని అడక్కుండా కాలం గడిచిపోతూనే వుంది.

యాభై ఏళ్లు పూర్తి కావస్తున్నాయి. ముగ్గురు స్నేహితులూ కలుసుకోవల్సిన రోజు దగ్గర పడుతోంది.

అదృష్టవశాత్తుగానో దురదృష్ట వశాత్తుగానో ముగ్గురు స్నేహితులూ ఇంకా బతికే వున్నారు. యెనభై యేళ్లు మీద పడుతున్నా ఇంకా బలంగానే వున్నారు. ముగ్గురికీ మూడు విధాల అయోమయం.

తమ దేశాలు పురోగమిస్తున్నాయా? తిరోగమిస్తున్నాయా?



వొక్కటి మాత్రం నిజం. మూడు దేశాలూ సగటున నాలుగడుగులు ముందుకేస్తే ఆరడుగులు వెనక్కి వేస్తున్నాయి. అడుగులేసే నిష్పత్తిలో తేడా - అంతే!

వాళ్లు కల్చుకోవల్సిన తేదీ మరీ దగ్గరయ్యే సమయానికి హఠాత్తుగా మూడు దేశాల్లోనూ కొన్ని భయంకర సంఘటనలు జరిగిపోయాయి.

ప్రజాస్వామ్య దేశంలో అటు విప్లవకారుల తీవ్రవాదం, ఇటు మతోన్మత్తుల తీవ్రవాదం హద్దు మీరిపోయాయి. తీవ్రవాదులు విచక్షణ పోగొట్టుకుని దారుణంగా హత్యలు చేయడం మొదలెట్టారు. ప్రభుత్వం వాళ్లని అణిచేయడానికి తీవ్రంగా ప్రయత్నించసాగింది. పోలీసులు తీవ్రవాదుల్ని అరికట్టలేక తామూ పోరాడుతున్నామని బుకాయించడానికి అమాయకులైన ప్రజల్ని పట్టుకొచ్చి తీవ్రవాదులనే పేరుతో వేల సంఖ్యలో కాల్చి చంపడం మొదలెట్టారు. పోలీసుల్తో పని కాక పోయేసరికి ప్రభుత్వం మిలిటరీని రంగంలోకి దించడానికి సిద్ధపడింది.

కమ్యూనిస్టు దేశంలో నానాటికీ దిగజారి పోతున్న ఆర్థిక పరిస్థితిని సరిదిద్దకపోతే విషమ పరిస్థితుల్ని ఎదుర్కోవల్సిన ప్రమాదం ఏర్పడింది. దాంతో ప్రభుత్వం కొంతవరకైనా ఇనస తెరలు కూర్చుక తప్ప లేదు. రెండు చేతులూ చాచి కాపి లిస్టు ప్రవచాన్ని వ్యాపార సంబంధాలకు ఆహ్వానించింది. కాపిలిస్టు దేశాలు తమ వస్తువుల్ని అమ్ముకోవడం కోసం ఈ దేశాన్ని సువిశాలమైన షాపింగ్ హాలుగా వుపయోగించుకొందుకు యెగబడ్డాయి. దాంతో దశాబ్దాలుగా వొకే విధంగా సాగుతూ వచ్చిన ప్రజల జీవన విధానం వొక్కసారిగా స్వీడంతుంది.

విద్యార్థులకు విదేశాలకెళ్లి చదవాకునే అవకాశం వచ్చింది. అక్కడి ప్రజల స్వేచ్ఛా జీవితం చూశాక, అక్కడి ధనవంతుల విలాసాలు గమనించుకుంటే...

చాక విద్యార్థుల్లో తీవ్రమైన ప్రతిస్పందన కలిగింది. అద్దాలమేడలోంచి అబ్బరాల చిట్టి పాపాయి బయటికొచ్చాడు. రంగు రంగుల ఇంద్రధనస్సు చూసి విభ్రాంతి పాలయ్యాడు.

ఆ స్వేచ్ఛా ప్రపంచం తమకూడా కావాలని వాళ్లు ఆగ్రులు చాచడం మొదలెట్టారు. సహజంగానే కాపిలిస్టు దేశాల్లో పేద ప్రజలు కన్నీళ్లు వాళ్ల దృష్టికందలేదు. తమకూ ప్రజాస్వామ్యం కావాలని పట్టుబట్టారు. దేశ రాజధాని నగరంలో వేలకొద్దీ విద్యార్థులు గుమికూడి కమ్యూనిస్టు సిద్ధాంతాలకు తిలోదకాలు వదిలేసి ప్రజాస్వామ్యం కోసం వుద్యమం లేవదీశారు. కొద్ది రోజుల్లోనే రాజధాని నగరం వాళ్ల స్వాధీనమై పోయింది. దాంతో ప్రభుత్వం అదిరిపోయి బలప్రయోగంతో యువతరాన్ని అణిచేయాలని తీర్మానించుకుంది.

మతస్వామ్య దేశంలో కూడా పరిస్థితి విషమించింది. ప్రభుత్వ వ్యతిరేక శక్తులు ఆయుధాలు ధరించి పసిపిల్లల్ని కూడా తమ వుద్యమంలో చేర్చడం మొదలెట్టారు. దాంతో ప్రభుత్వం వొకే దెబ్బతో వుద్యమకారులందర్నీ తుడిచి పెట్టేయాలని నిర్ణయించుకుంది.

ప్రజాస్వామ్య దేశంలో కమ్యూనిజం కోసమూ మతస్వామ్యం కోసమూ వుద్యమాలు లేవాయి. కమ్యూనిస్టు దేశంలో విద్యార్థులు ప్రజాస్వామ్యం కావాలన్నారు. మతస్వామ్య దేశంలో వుద్యమకారులు పరిమిత మత సిద్ధాంతాలూ కమ్యూనిజమూ కలబోసిన ప్రజాస్వామ్య వ్యవస్థ కోరుకున్నారు. పొరుగింటి పుల్లకూర సామెతగా తయారైంది కథ.

\*-----\*

చివరికో రోజు....  
ముగ్గురు స్నేహితులు కల్చుకోవల్సిన రోజింకా కొన్ని వారాలుందనగా.....


మూడు దేశాల్లోనూ వొకేసారి ప్రళయం లాంటిది సంభవించింది. ప్రజాస్వామ్య దేశంలో మిలిటరీని రంగంలోకి దించింది. మిలిటరీ వాళ్లు వొక్కసారిగా మతవాదులు దాక్కున్న దేవాలయల్లోకి, విప్లవకారులు తలదాచుకున్న అడవుల్లోకి బెటాలియన్లు బెటాలియన్లు మెషిన్ గన్లతో దూసుకుపోయారు. రోజుల తరబడి విచక్షణారహితమైన కాల్పులు జరిగాయి. తీవ్రవాదులు వందల సంఖ్యలో హతమయ్యారు. సామాన్య ప్రజలు వేల సంఖ్యలో ప్రాణాలు పోగొట్టుకున్నారు.

కమ్యూనిస్టు దేశంలో అటు రాజధాని నగరంలోనూ ఇటు విద్యార్థులు ఆందోళన చేస్తున్న ఇతర ముఖ్య నట్టణాల్లోనూ బెటాలియన్లకు బెటాలియన్ల సేన మొహరించింది. విద్యార్థులు రక రకాల ప్రదర్శనలు జరిపి సేనల్ని తిరిగిపొమ్మని కోరారు. కొద్ది రోజుల వరకూ సేనలు ఏమీ చెయ్యలేదు. కొన్ని బెటాలియన్లు విద్యార్థుల మాట విని తిరిగి భారాక్స్ కి వెళ్లిపోతున్నట్టుగానే కనిపించాయి. ప్రభుత్వ సైనికుల్ని చూసి విద్యార్థులెంత మాత్రం బెదర్లేదు. దాంతో ప్రభుత్వం నరకానికి ఆహ్వాన గీతం పాడింది.

హఠాత్తుగా ప్రభుత్వ సేనలు విద్యార్థుల మీద విరుచుకుపడ్డాయి. నిండా ఇరవై యేళ్లు నిండని వేల కొద్దీ పసివాళ్ల మీదికి బాంకులు నడిచాయి. ఆయుధాలేకుండా ప్రశాంతంగా ప్రదర్శనలు జరుపుతున్న విద్యార్థుల మీద మిషన్ గన్ తూటాలు మిడతల దండులా కమ్ముకున్నాయి. బాంకులు అగ్నివర్షం కురిపించాయి. ఆనాటి సాయంత్రం ప్రారంభమైన మారణకాండ మర్నాడు మధ్యాహ్నం దాకా నిర్విరామంగా సాగుతూనే వుంది. ఆ కాళరాత్రి రాజధాని నగర వీధుల్లో వేలకొద్దీ శవాలు గుట్టలుగా పడ్డాయి.

ఆ తర్వాత కొన్ని గంటల వ్యవధిలోనే రాజధాని నగరాన్ని ప్రభుత్వ సేనలు పూర్తిగా హస్తగతం చేసుకున్నాయి. ప్రజాస్వామ్యం కోసం విద్యార్థుల వుద్యమాన్ని ప్రభుత్వం రాక్షసంగా అణచి పోషించింది. వీధుల్లో పడున్న శలాల గుట్టలన్ని వూడ్చిపడేయడానికి అన్ని బెటాలియన్ల సేనలకూ నాలుగు రోజులకు పైగా పట్టింది.

మతస్వామ్య దేశ ప్రభుత్వం కూడా అందుకేమీ తీసిపోలేదు. వేలకొద్దీ సైనికులు ఆందోళనకారుల్ని పట్టుకోవడానికి వీధుల్లోకి నడిచారు. మిలిటరీ వ్యాన్లూ బాంకులూ కవాతు చేస్తున్న సైనికుల్తో పాటు ముందుకు సాగిపోయాయి. వుద్యమకారులు దాక్కున్నారని అనుమానించిన ప్రతి ప్రదేశంలోనూ సైనికులు ప్రవేశించారు. ఈ మెరుపుదాడిలో సామాన్య ప్రజల హాహాకారాలు



ఆకాశాన్నంటాయి.

సైనికులు కురిపించిన అగ్నివర్షంలో పసిపిల్లలు సైతం మలమలా మాడిపోయారు. వందలాది మంది నిస్సహాయులైన స్త్రీలని ప్రభుత్వ సైనికులు నడివీధుల్లో మానభంగం చేశారు. వీధి వీధిలోనూ మృత్యుదేవత వైశాచిక నృత్యం చేసింది.

విప్లవకాలంలో ప్రజా జీవితాన్ని స్వర్గతుల్యం చేస్తామని శపథాలు చేసుకున్న మూడు దేశ ప్రభుత్వాలూ ప్రజలకు రక్షణ కల్పించడంలో ఛార్జిగా విఫలమయ్యాయి. ప్రజలకు భద్రత కల్పించే విషయం అటుంచి తామే పూనుకుని నేల మీద నరకాన్ని సృష్టించాయి. మూడు దేశాల్లోనూ వాకే సమయంలో రక్తపుటేరులు ప్రవహించి చరిత్ర పుటల్ని ఎరుపెక్కించాయి.

\*

ఆకాశం ఎరుపెక్కింది.

యాభై సంవత్సరాల తర్వాత వాళ్లు ముగ్గురూ తిరిగి అదే ప్రదేశంలో అదే చోట కలుసుకున్నారు.

తొలినాటి వుత్సాహమూ వుత్తేజమూ ముగ్గురి షడనాల్లోనూ మచ్చుకైనా లేవు. వృద్ధాప్యంతోనూ నిరాశతోనూ ముగ్గురూ కుంగిపోయారు.

యెరుపెక్కిన ఆకాశం కొత్తతరానికి కొత్త పోరాటానికి నాంది పలుకుతుట్టుగా వుంది.

అవును, కొత్త తరం!

కొత్త పోరాటం!

తమ తరం ముగిసింది!

తమ పోరాటం ముగిసింది!

కొత్త తరం వచ్చింది!

కొత్త పోరాటం వచ్చింది!

వాళ్లు ముగ్గురి కళ్ళనుంచి వాకేసారి కన్నీటి మక్కలు నేలరాలాయి.

ముగ్గురూ వొక్క మాట కూడా మాట్లాడు కోలేదు.

ముగ్గురి చేతులూ కలుసుకున్నాయి.

ఆనందంతో కాదు.

ఆశయ సాధనలో విజయం సాధించామన్న గర్వంతో కాదు.

తాము ముగ్గురూ వోడిపోయారు—

వోడిపోయామన్న దిగుల్లో అంతకన్నా కాదు.

చరిత్ర సత్యం కనుక్కున్న విభ్రమంతో విస్మయంతో చేతులు కలుపుకున్నారు.

ఆ తర్వాత నెమ్మదిగా వెనక్కి తిరిగి ఎవరికి! వాళ్లు తమ అంతిమ గమ్యాల వైపు భారంగా సాగి పోయారు.

వాళ్ల కళ్ల నుంచి రాలిన కన్నీటి మక్కలు వాళ్లు కనుక్కున్న చరిత్ర సత్యాన్ని నేలమీద ఆర్తంగా



బలి

“రిలిజ్ వాడే మీ పినిమా చాలామంది ఇంజనీరులు బలి కోరిందట?”

“ఎవరా మాటంది?”

“అదేవండ్లీ కప్ప కూలి హాల్లో జనవస్తం జరిగిందటగా?”

“ఏడికారు పాస్ పుల్ అయ్యంటే 880 మంది చచ్చేవాళ్ళు అంచేత 670 మంది ప్రాణాలు కాపాడింది.

జి.చంద్రశేఖర్,  
మాచ్యారుపేట.

లిఖించాయి.

ఏ దేశంలోనైనా ఎంత గొప్ప ఆశయాలతో ఏర్పాటైన సమాజంలోనైనా — పాలకుల ప్రజల్ని అణచిపెట్టడానికే ప్రయత్నిస్తుంది.

ప్రజా పోరాటం అనునిత్యం అనివార్యం, ఇదే ... చరిత్ర!



**నాగార్జున సిమెంట్ గట్టదనం**  
 గురించి చీమలక్ష్మణా తెలిసిపోయినట్టుంది —  
 ఆ సిమెంట్ తోనే పుట్ట కట్టేస్తున్నాయ...  
 దీనిట్లంటే నేనేట్లా బయట పడే దిరా దేవుడా!...

233637  
 ఎన్.సి.యల్. ఇండస్ట్రీస్ లిమిటెడ్  
 రాఘవరత్న టవర్స్, చిరాగ్ అలీ లేన్  
 హైదరాబాద్ - 500 001

MAM-138